

λαβόμενον καὶ παισὶν ἐχθροῦ καὶ οἰκείοις [πράγμασιν] ἐν  
 F χρεία γενομένοις σπουδὴν τινα καὶ προθυμίαν ἐνδειξάμενον  
 ὅστις οὐκ ἄγεται τῆς εὐμενείας οὐδὲ ἐπαινεῖ τὴν χρηστότητα,  
 κεῖνος (Pind. fr. 123)

91 | ἔξ ἀδάμαντος

6 ἢ σιδάρου κεχάλκευται μέλαιναν καρδίαν'.  
 τῷ Καίσαρι κελεύσαντι τὰς Πομπηίου τιμὰς ἀνασταθῆναι  
 καταβεβλημένας ὁ Κικέρων 'τοὺς Πομπηίου' φησὶν 'ἀνδριάν-  
 τας ἔστησας, τοὺς δὲ σοὺς ἔπηξας'. ὅθεν οὐδὲ ἐπαίνου φει-  
 10 στέον οὐδὲ τιμῆς περὶ ἀνδρὸς ἐχθροῦ δικαίως εὐδοκιμήσαντος.  
 ἐπαινῶν τε γὰρ φέρεται μείζονας τοὺς ἐπαίνους, καὶ πίστιν  
 ἔχει πάλιν ἐγκαλῶν, ὥς οὐ τὸν ἄνδρα μισῶν ἀλλὰ τὴν πρᾶξιν  
 ἀποδοκιμάζων, τὸ δὲ κάλλιστον καὶ χρησιμώτατον, ἀπωτάτω  
 καθίσταται τοῦ φθονεῖν καὶ φίλοις εὐτυχοῦσι καὶ κατορθοῦσιν  
 15 οἰκείοις ὁ τοὺς ἐχθροὺς ἐθισθεῖς ἐπαινεῖν καὶ μὴ δάκνεσθαι  
 B μηδὲ βασκαίνειν εὖ πραττόντων. καίτοι τίς ἄσκησις ἐτέρα  
 μείζονα ὠφέλειαν ἐνεργάζεται ταῖς ψυχαῖς ἢ διάθεσιν κρείτ-  
 τωνα τῆς ἀφαιρούσης τὸ δύσζηλον ἡμῶν καὶ φιλόφθονον;  
 ὥσπερ γὰρ ἐν πολέμῳ πολλὰ τῶν ἀναγκαίων ἄλλως δὲ φαύλων  
 20 ἔθους λαβόντα καὶ νόμου δύναμιν οὐκ ἔστι ῥαδίως ἀπώσασθαι  
 βλαπτομένους, οὕτως ἢ ἔχθρα συνεισάγουσα τῷ μίσει φθόνον  
 ζηλοτυπίαν ἐπιχαιρεκακίαν μνησικακίαν ἐναπολείπει. πρὸς δὲ  
 τούτοις καὶ πανουργία καὶ ἀπάτη καὶ ἐπιβουλή, δοκοῦσα μὴ  
 24 φαῦλον εἶναι μηδ' ἄδικον πρὸς ἐχθρόν, ἂν ἐγγένηται, παρα-  
 C μένει δυσάπλλακτος· εἶτα χρῶνται πρὸς τοὺς φίλους αὐτίς